

Gerðabók býráðsins	
Fundardagur:	25. september 2014
Býráðsfundur nr.	11/2014
Borgarstjóri	Sonni á Horni
Fundarskrivari	Jákup Frants Larsen

Ár 2014 tann 25. september kl. 16.30 varð býráðsfundur hildin í býráðssalinum, hetta sambært skriv frá borgarstjóranum, dagfest 19. september 2014 um innkalling til fundar.

Møtt vórðu:

Sonni á Horni
Magnus S. Midjord
Sigga Óladóttir Joensen
Sigurð S. Simonsen
Dánjal Vang
Petur Abrahamsen
Eyðun á Lakjuni
Árant Berjastein
Birgir Petersen

Við á fundinum luttók eisini Marin Sólheim Thomsen, fíggarleiðari, meðan mál nr. 33/2014 var til viðgerðar og avgerð tikin.

Skrivari: Jákup Frants Larsen, býráðsskrivari

Mál nr. 33/2014.

Mál viðvíkjandi 1. viðgerð av uppskoti til fíggarætlanarkarmi fyri kommununa 2015.

Fíggarnevndin hevur móttikið uppskot frá fyrisingini, dagfest 14 september 2014 til fyribils fíggarætlanarkarm fyri kommununa 2015.

Vísandi til § 39, stk. 1 í løgtingslóg nr. 87 frá 17. mai 2000 um kommunustýri við gildiskomu tann 01. januar 2001, so skal fíggarnevndin fyri 1. oktober leggja uppskot til fíggarætlan fyri býráðið. Sambært stk. 2 í somu grein stendur, at kommunustýrið skal viðgera uppskot til fíggarætlan 2 ferðir við í minsta lagi 14 daga millumbili, og skal ætlanin verða endaliga samtykt í seinasta lagi 01. desember.

Skattagrundarlagið er roknað út frá upplýsingum frá Taks, har inntøkan pr. 01. september 2014 er upproknað til eitt ár við skattaprosenti 21,5. Somuleiðis er botnfrádrátturin ásettur eftir útrokningum frá Taks.

Barnatalið er 397, og barnafrádrátturin er ásettur til til kr. 5.500,00 pr. barn í 2015, sum er sama upphædd sum fyri 2014.

Hjálagda uppskot, sum fíggarnevndin hevur viðgjørt á fundi 17. september 2014 og gjørt broytingar til í mun til sjálvt uppskotið frá fyrisingini javnvigar við kr. 71.407.429, somuleiðis sum ikki verður roknað við nøkrum rakstraravlopi.

Eingin íløgu er beinleiðis avsett, men verða sambært uppskotinum rúm fyri íløgum upp kr. 14.531.929 av sjálvum rakstrinum.

Rakstrarútreiðslurnar brutto verða mettar til kr. 51.475.500,00 og netto til kr. 35.896.000,00, rentuútreiðslurnar + rentustuðulin til kr. 3.400.000,00 og avdráttirnir av føstum lánum til kr. 2.000.000,00.

Inntøkurnar av A+B skatti verða mettar til kr. 48.612,929,00 við einum skattaprosenti upp á 21,5%, partafelagsskatturin verður fyribils verður til kr. 6.000.000,00 og skattur av kapitaleftirlønnum til kr. 1.200.000,00, meðan eingin inntøka fyribils er avsett við sølu av grundstykkjum. Møguligar inntøkur verða inntøkuførðar undir íløgum teknisk mál.

Fíggarnevndin samtykt á fundi 17. september 2014 at leggja fyriliggjandi uppskot til fíggarætlanarkarm fyri býráðið til 1. viðgerð.

Hinvegin eru so útreiðslur og inntøkur til eldrarøktina ikki tiknar við, við tað at samráðingar millum Kommunufelagið og Fíggaráráðið ikki eru komnar á mál. Endaligu upphæddirnar verða skulu verða staðfestar á løgtingsfíggarætlanini fyri 2015.

Eftir 1. viðgerðina í býráðnum verður fíggarættanaruppskotið viðgjört og gjögnumarbeitt í föstu nevndunum í samráð við stovnsleiðarar og ábyrgdarfólk.

Avgerð:

Samtykt varð at taka undir við tilmælinum frá fíggarnevndini og beina málið aftur í fíggarnevndina til 2. viðgerð. (9-0).

Mál nr. 34/2014.

2. viðgerð av eykajáttan um ílögur í tannlæknaútgerð.

Fuglafjarðar kommuna hevur móttikið skriv frá Mortani í Hamrabyrgi, tannlækna, dagfest 17. august 2014 um viðurskipti í sambandi við uppstigan av tannlæknastovuni, har greitt verður frá, at hann hevur sett 2 starvsfólk aftrat í sambandi við privatpraksis.

Saman við skrivinum eru tilboð upp á nýggja útgerð, somuleiðis sum hann lýsir verandi amboð á tannlæknastovuni, sum møguliga koma at verða yvirtikin frá Tannlæknastovuni v/Steintór Larsen. Talan er um nýggjan tannlæknastól við tilhoyri, *súgvimotor, røntgen-sensor og 1 operatørstól aftrat.*

Talan verður um eina samlaða ílögu upp á kr. 625.000,00, og staðfest er á fundi í fíggarnevndini 21. august 2014, at eingin peningur til ílögur í tannlæknastovuna er avsettur á fíggarættan kommununar fyri 2014 og tí verður neyðugt við eini eykajáttan, um útgerðin skal verða keypt í inniverandi fíggarári.

Fundur hevur annars verið millum fyrisingina og umboð fyri Steintór Larsen um møguligan kostnað fyri keypi av amboðunum, sum í dag eru á tannlæknastovuni, og sum eru ogn hjá SP/F Tannlæknastovuni í Fuglafirði. Kommunan hevur fingið eitt yvirlit yvir amboðini við nývirði og avskrivningum. Umboðið játtaði at venda aftur við einum uppskoti, so støða kundi verða tikin til møguligt keyp.

Fíggarnevndin hevur viðgjört málið á fundi 21. august 2014 og varð avgerð tikin um at útseta endaliga viðgerðina av hesum máli til seinni fund, eitt nú grundað á, at endaligt tilboð ikki enn er innkomið frá viðkomandi upp á brúktu tannlæknaútgerðina hjá Tannlæknastovuni.

Málið hevur verið til viðgerðar á fundi í fíggarnevndini 28. august 2014 og mælir nevndin býráðnum til at veita eina eykajáttan upp á kr. 625.000,00 til ílögur í útgerð í kommunalu tannlæknastovuna fyri fíggarárið 2014, hetta sambært § 41, stk. 2 í løgtingslóg nr. 87 frá 17. Mai 2000 um kommunustýri.

Staðfest er, at eingin upphædd er avsett á fíggarættan kommununar fyri 2014 í ílögur í útbúnað til tannlæknastovuna, og við eini eykajáttan verður upphæddin sostatt broytt úr kr. 0,00 til kr. 625.000,00 og verður sostatt neyðugt at upprætta nýtt rakstrarstað á øki 2 "Almanna- og heilsumál", eins og nýtt kontonummar.

Fíggingin verður fingin til vega av meirinntøku av kommunuskatti, rakstrarstað 20.52.11.530.01 konto 610001, hetta vísandi til grein 41, stk. 2 í omanfyri standandi lóg (kommunlógini).

Ein eykajáttan sum henda, førir eina útreiðslu við sær, sum hevur beinleiðis ávirkan á roknskap kommununar fyri 2014.

Tá ið talan er um eina eykajáttan, skal málið hava 2 viðgerðir í býráðnum við í minsta lagi 14 daga millumbili, hetta sambært § 41, stk. 2 í løgtingslóg nr. 87 frá 17. Mai 2000 um kommunustýri, og skal endaliga avgerðin verða kunnað Fíggjarmálaráðnum í seinasta lagi 3 dagar aftaná samtyktina við 2. Viðgerð, hetta sambært § 53, stk. 2,3 í somu lóg.

Málið hevur veri til viðgerðar á býráðsfundi tann 03. September 2014 og varð samtykt varð at taka undir við tilmælinum frá fíggarnevndini og beina málið til 2. og endaliga viðgerð á komandi býráðsfundi. (9-0).

Avgerð:

Samtykt varð at taka undir við tilmælinum frá fíggarnevndini og endaliga góðkenna eykajáttanina fyri ílögur í tannlæknaútgerð upp á kr. 625.000,00. (9-0).

Mál nr. 35/2014.

Umsókn frá P/F Havsbrún um bygiloymi til mjølgoymslu á havnarøkinum.

Fuglafjarðar kommuna hevur móttikið umsókn frá P/F Havsbrún, dagfest 07. apríl 2014 um byggiøymi til mjølgoymslu á økinum frá frystigoymsluni hjá laksaavirkinum og suðureftir, og at verandi bygningar hjá Havsbrún, sum standa í vegin á hesum øki, verða tiknir burtur.

P/F Sandgrevstur hefur í skrivi, dagfest 29. apríl 2014 víst á, at teir í skrivi, dagfestum 19. september 2011 hava víst á hetta øki sum ein móguleika hjá teimum at byggja ein goymslubygning.

Málið hefur verið til viðgerðar á fundum í vinnunevndini og teknisku nevndini (felagsfundi) tann 14. juli 2014 og verður mælt býráðnum til, at prinsipiellt loyvi verður givið til Havsbrún at byggja mjølgoymslu á økinum sunnan fyri frystigoysmluna hjá Laksavirkinum, og at hetta verður gjørt eftir nærri ásetingum frá kommununi viðvíkjandi disponering av økinum.

Viðvíkjandi skrivinum frá P/F Sandgrevstri verður hildið, at ein loysn kann verða funnin, har verandi bygningar hjá felagnum upp á 1.210 m² kunnu verða partur av.

Áðrenn hetta mál varð viðgjørt fór Sigurð S. Simonsen av fundinum vegna ógjevni.

Á eykabýráðsfundi tann 19. juli 2014 varð samtykt at taka undir við tilmælunum frá vinnu- og teknisku nevndunum í málinum (7-0). Meðan málið varð viðgjørt og avgerð tikin varð Sigurð S. Simonsen ikki á fundi vegna ógjevni.

Viðmerking í gerðabókina:

Áðrenn viðgerðin byrjaði av máli nr. 27/2014 gjørði Sigurð S. Simonsen vart við, at málið um mjølgoymslu til P/F Havsbrún ikki er liðugt viðgjørt í havna-/vinnunevndini, og tískil fyriliggur einki tilmæli frá nevndini.

Vísandi til § 6, 2. Petti í kommunustýrisskipanini, eigur býráðið at fáa neyðugt nevndartilmæli, áðrenn býráðið tekur endaliga avgerð.

Kommunan hefur við skrivi, dagfestum 26. juli 2014 boðað P/F Havsbrún frá avgerðini um at geva felagnum prinsipiellt byggiloyvi á økinum sunnan fyri Laksavirkið, og at hetta verður gjørt eftir nærri ásetingum frá kommununi viðvíkjandi disponering av økinum.

Fyrisitingin hefur móttikið teldupost frá Pæturi Joensen, býarverkfrøðingi, dagfestum 17. september 2014 saman við uppskoti til disponering av nevnda øki, og taka P/F Havsbrún og havnastjórin undir við uppskotinum.

Málið er ikki viðgjørt av vinnunevndini, og hefur borgarstjórin í hesum sambandi heitt á nevndina um at viðgerða málið og koma við tilmæli til býráðið í seinasta lagi mikudagin 24. september 2014, vísandi til § 21, stk. 5 í kommunustýrisskipanini.

Avgerð:

Á býráðsfundinum handaði vinnunevndin býráðnum skriv frá fundi í nevndini tann 23. september 2014:

Til borgarstjóran.

Vinnunevndin vil við hesum heita á borgarstjóran um at taka mál nr. 3 av skrá til býráðsfundin tann 25. September. Aktørarnir á havnarlagnum P/F Havsbrún og P/F Sandgrevstur saman við vinnunevndini arbeiða áhaldandi við málinum, og væntar vinnunevndin at koma við einum nevndarummæli ein av fyrstu døgnum. Undirskrivað av Magnusi S. Midjord, Birgir Petersen og Eyðuni á Lakjuni.

Borgarstjórin tók á fundinum avgerð um ikki at ganga áheitanini frá vinnunevndini á mæti um at taka máli av skránni.

Sigurð S. Simonsen setti síðan fram niðanfyri standandi uppskot:

Undirritaði setir fram uppskot um at beina mál nr. 03 í vinnunevndina til víðari og endaliga viðgerð, hetta í fylgi Fundarskipanini grein 14, 5. Petti.

Uppskotið varð sett undir atkvøðugreiðslu og fall. 4 atkv. fyri og 5 atkv. ímóti. Ímóti atkvøddu Sonni á Horni, Dánjal Vang, Sigga Óladóttir Joensen, Petur Abrahamsen og Árant Berjastein.

Atkvøtt varð síðani um uppskotið frá teknisku deildini, dagfest 17. september 2014 um staðseting av mjølgoymsluni hjá P/F Havsbrún, og varð hetta uppskotið samtykt. 5 atkv. Fyri, 3. Atkv. Ímóti og 1 atkv. Blankt. Ímóti atkvøddu Magnus S. Midjord, Sigurð S. Simonsen og Eyðun á Lakjuni. Blankt atkvøddi Birgir Petersen.

Viðmerking í gerðabókina.

Eyðun á Lakjuni, Sigurð S. Simonsen og Magnus S. Midjord atkvøddu ímóti, grundað á at gongd er í málinum, og at væntandi hevði vinnunevndin komið við einum tilmæli, sum eisini er í samsvari við aktørarnar, ið eru áhugaðir í økinum, talan er um, ein av fyrstu døgnum. Birgir Petersen atkvøddi blankt av somu orsök.

Bókin lisin. Fundurin lokin kl. 18.20.

Magnus S. Midjord

Sigga Óladóttir Joensen

Dánjal Vang

Eyðun á Lakjuni

Petur Abrahamsen

Sigurð S. Simonsen

Árant Berjastein

Birgir Peteresen

Sonni á Horni

Skrivari:

Jákup Frants Larsen

